
Kali Stava Brahmakritam

ಕಾಲೀಸ್ತವಃ ಬ್ರಹ್ಮಕೃತಂ

Document Information



Text title : Kali Stava Brahmakritam

File name : kAlIstavaHbrahmakRRitam.itx

Category : devii, devI, stava

Location : doc_devii

Transliterated by : Ruma Dewan

Proofread by : Ruma Dewan

Description/comments : shyAmArahasyam | panchadashaH parichChedaH ||

Latest update : March 19, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2025

sanskritdocuments.org

ಕಾಲೀಸ್ತವಃ ಬ್ರಹ್ಮಕೃತಂ



ನಮಾಮಿ ಕೃಷ್ಣರೂಪಿಣೀಂ ಕೃಷ್ಣಾಂಗಯಷ್ಟಿಧಾರಿಣೀಂ .
ಸಮಗ್ರತತ್ತ್ವಸಾಗರಮಪಾರಪಾರಗಹ್ವರಾಂ .. 1..
ಶಿವಾಪ್ರಭಾಂ ಸಮುಜ್ಜ್ವಲಾಂ ಸ್ಫುರಚ್ಚಶಾಂಕಶೇಖರಾಂ .
ಲಲಾಟರತ್ನಭಾಸ್ಕರಾಂ ಜಗತ್ಪದೀಪ್ತಿಭಾಸ್ಕರಾಂ .. 2..
ಮಹೇಂದ್ರ ಕಶ್ಯಪಾರ್ಚಿತಾಂ ಸನತ್ಕುಮಾರಸಂಸ್ತುತಾಂ .
ಸುರಾಸುರೇಂದ್ರವಂದಿತಾಂ ಯಥಾರ್ಥನಿರ್ಮಲಾದ್ಭುತಾಂ .. 3..
ಅತರ್ಕ್ಯರೋಚಿರೂರ್ಜಿತಾಂ ವಿಕಾರದೋಷವರ್ಜಿತಾಂ .
ಮುಮುಕ್ಷುಭಿರ್ವಿಚಿಂತಿತಾಂ ವಿಶೇಷತತ್ತ್ವಸೂಚಿತಾಂ .. 4..
ಮೃತಾಸ್ಥಿನಿರ್ಮಿತಸ್ರಜಾಂ ಮೃಗೇಂದ್ರವಾಹನಾಗ್ರಜಾಽಮ್ .
ಸುಶುದ್ಧತತ್ತ್ವತೋಷಣಾಂ ತ್ರಿವೇದಪಾರಭೂಷಣಾಂ .. 5..
ಭುಜಂಗಹಾರಹಾರಿಣೀಂ ಕಪಾಲಖಂಡಧಾರಿಣೀಂ .
ಸುಧೋರ್ಮಿಕೋಪಕಾರಿಣೀಂ ಸುರೇಂದ್ರವೈರಿಘಾತಿನೀಂ .. 6..
ಕುರಾರಪಾಶಚಾಪಿನೀಂ ಕೃತಾಂತಕಾಮಭೇದಿನೀಂ .
ಶುಭಾಂ ಕಪಾಲಮಾಲಿನೀಂ ಸುವರ್ಣಕಲ್ಪಶಾಖಿನೀಂ .. 7..
ಶ್ಮಶಾನಭೂಮಿವಾಸಿನೀಂ ದ್ವಿಜೇಂದ್ರಮೌಲಿಭಾವಿನೀಂ .
ತಮೋಽನ್ಧಕಾರಯಾಮಿನೀಂ ಶಿವಸ್ವಭಾವಕಾಮಿನೀಂ .. 8..
ಸಹಸ್ರಸೂರ್ಯರಾಜಿಕಾಂ ಧನಂಜಯೋಗ್ರಕಾರಿಕಾಂ .
ಸುಶುದ್ಧಕಾಲಕಂದಲಾಂ ಸುಭೃಂಗವೃಂದಮಂಜುಲಾಂ .. 9..
ಪ್ರಜಾಪಿನೀಂ ಪ್ರಜಾವತೀಂ ನಮಾಮಿ ಮಾತರಂ ಸತೀಂ .
ಸ್ವಕರ್ಮಕಾರಣೇ ಗತಿಂ ಹರಪ್ರಿಯಾಂಚ ಪಾರ್ವತೀಂ .. 10..
ಅನಂತಶಕ್ತಿಕಾಂತಿದಾಂ ಯಶೋಽರ್ಥಂಭುಕ್ತಿಮುಕ್ತಿದಾಂ .
ಪುನಃ ಪುನರ್ಜಗದ್ಧಿತಾಂ ನಮಾಮ್ಯಹಂ ಸುರಾರ್ಚಿತಾಂ .. 11..
ಜಯೇಶ್ವರಿ ! ತ್ರಿಲೋಚನೇ ! ಪ್ರಸೀದ ದೇವಿ ! ಪಾಹಿಮಾಂ .
ಜಯಂತಿ ತೇ ಸ್ತುವಂತಿ ಯೇ ಶುಭಂ ಲಭಂತ್ಯಮೋಕ್ಷತಃ .. 12..
ಸದೈವ ತೇ ಹತದ್ವಿಷಃ ಪರಂ ಭವಂತಿ ಸಜ್ಜುಷಃ .
ನರಾಃ ಪರೇ ಶಿವೇಽಧುನಾ ಪ್ರಸಾದಿ ಮಾಂ ಕರೋಮಿ ಹಿಂ .. 13..

ಅತೀವ ಮೋಹಿತಾತ್ಮನೋ ವೃಥಾ ವಿಚೇಷ್ಟಿತಸ್ಯ ಮೇ .
ಕುರು ಪ್ರಸಾದಿತಂ ಮನೋ ಯಥಾಸ್ಮಿ ಜನ್ಮಭಂಜನಃ .. 14..
ತಥಾ ಭವಂತು ತಾವಕಾ ಯಥೈವ ಘೋಷಿತಾಲಕಾಃ .
ಇಮಾಂ ಸ್ತುತಿಂ ಮಮೇರಿತಾಂ ಪಠಂತಿ ಕಾಲಿಸಾಧಕಾಃ .
ನ ತೇ ಪುನಃ ಸುದುಸ್ತರೇ ಪತಂತಿ ಮೋಹಗಹ್ವರೇ .. 15..
ಇತಿ ಶ್ಯಾಮಾರಹಸ್ಯೇ ಶ್ರೀಬ್ರಹ್ಮಕೃತಕಾಲೀಸ್ತವಃ ಸಂಪೂರ್ಣಃ .
- .. ಶ್ಯಾಮಾರಹಸ್ಯಂ . ಪಂಚದಶಃ ಪರಿಚ್ಛೇದಃ ..

- .. shyAmArahasyam . panchadashaH parichChedaH ..

Encoded and proofread by Ruma Dewan

Kali Stava Brahmakritam

pdf was typeset on March 19, 2025

Please send corrections to sanskrit@cheerful.com

